



# L-Artal ta' Sant' Antnin fil-knisja San Nikola



minn Lorenzo Zahra

Il-Knisja Parrokkjali ta' San Nikola hija ghanja fl-ghozza ta' Relikwi ta' Qaddisin Martri. Dan ghalix tippossiedi Relikwi ta' 4 Korpi Martri. Dawn wiehed isibhom fl-Artali ta' Sant' Antnin f'tar-Rużarju f'dak tal-Madonna tal-Karmnu u f'dak tal-Kurċifiss u d-Duluri.

Mhux ta' min jinsa li fl-imghoddi s-Sagrificēju tal-Quddiesa kien isir fuq Artal-Simbolu tal-Oqbra tal-Martri – Wara l-Konċilju Vatikan l-artal ha l-forma ta' Mejda. Dari kull artal kien ikun fih xi ftit relikwi tal-Martri. Imma f'din il-Knisja hemm relikwi insinji – Ta' ghozza kbira – ghax huma fdalijiet konsiderevoli fid-daqs. Uhud minn dawn kienu jingiebu mill-Katakombi u jinghataw isem mela dan ma kienx maghruf.

L-Artali nhar il-festa jkunu miksija b'ventartali Artistiċi ghalhekk ir-Relikwi ma jidhrux.

F'dak ta' Sant' Antnin hemm fdal ta' San Ċelestinu Martri. Dan tqeghid hemm fl-1851 meta Dun Mikel Ang Azzopardi li kien Prokuratur tal-Artal haseb biex jaghmel dan l-Artal bl-irham. Talab li jaghmlu bhall-ohrajn ghas-Simetrija.

Jidher li dan ir-Relikwarju li kien miżmum f'kaxxetta fis-Sagrastija kien inghata lill-Knisja sitt snin qabel (1845) u kien moghti minn Dun Pietru Pawl Saliba bil-ghan li jitqiegħed fl-artal.

Il-Kappillan qabel mat-talba tal-prokuratur Dun M. A. Azzopardi u ressaq it-talba l-Kurja fejn f'Settembru 1851 giet approvata b'digriet tal-Isqof.

Ta' min jghid li l-Korpi Sant f'din il-Parroċċa huma dawk ta' San Vincenz Martri fl-Artal tar-Rużarju. F'dak tal-Karmnu hemm dak ta' San Kostanz Martri u f'dak tal-Kurċifiss hu ta' San Pio Martri.

L-Artal ta' Sant' Antnin hu mzejjen bhall-Artali l-ohrajn imma nzejjen b'pittura tal-Kompajzan tagħna Ġużè Cali li għamel ukoll dak tal-Karmnu.

Ref. AAM. Sup. Vol. 63/p604

**Int ukoll għandek l-opportunità  
li tagħti s-servizz tiegħek lill-Komunità.  
Wettaq xogħol volontarju billi tissieheb membru  
fil-Każin Banda San Nikola.**